

मयंक कुमार अग्रवाल

प्रधान महानिदेशक

Maryank Kumar Agrawal

Principal Director General



सत्यमेव जयते



दूरदर्शन समाचार
Doordarshan News

संदेश

आज 14 सितंबर अर्थात हिंदी दिवस एक ऐतिहासिक महत्व का दिन है। आज ही के दिन वर्ष 1949 में संविधान सभा ने हिंदी के राष्ट्रीय महत्व को स्वीकार करते हुए इसे केंद्र सरकार के कामकाज के लिए राजभाषा के रूप में स्वीकार किया था।

हिंदी हमारा गौरव है और हमें इस पर नाज़ है। आज़ादी के आंदोलन में एकसूत्रता का तत्व हिंदी की ही वजह से समाहित हुआ था और इस आंदोलन के अंतिम लक्ष्य प्राप्ति में इसने अपनी निर्णयात्मक भूमिका निभाई थी। भारतीय राष्ट्र को एकजुट रखने के साथ-साथ आज हिंदी शिक्षा, सूचना प्रौद्योगिकी, वैज्ञानिक अनुसंधान, प्रबंधन, मीडिया, सोशल मीडिया इत्यादि क्षेत्रों में अपनी प्रभावशाली उपस्थिति दर्ज करवाने के साथ-साथ व्यापक स्तर पर रोजगार के अवसर भी मुहैया करवा रही है और एक समृद्ध, संपन्न, आत्मनिर्भर खुशहाल विकसित राष्ट्र के निर्माण में अपना सहयोग दे रही है।

मैं, इस कड़ी में दूरदर्शन समाचार के योगदान और प्रयासों की भूमिका का भी उल्लेख करना चाहूंगा। दूरदर्शन समाचार ने सदा हिंदी के माध्यम से सार्थक संवाद, सामाजिक, आर्थिक, राजनैतिक विषयों के प्रति जागरूकता और लोकतांत्रिक चेतना के निर्माण में अपना अन्यतम योगदान प्रस्तुत किया है और हम अपने इस कर्तव्य-पथ पर सतत अग्रसर हैं।

मैं दूरदर्शन समाचार परिवार को हिंदी दिवस पर अपनी शुभकामनाएं देता हूँ और आग्रह करता हूँ कि सकारात्मक रूप से अधिक से अधिक हिंदी के प्रचार प्रसार में अपना योगदान दें और साथ ही अपना दैनिक कामकाज हिंदी में संपन्न करें और दूसरों को भी ऐसा करने के लिए प्रेरित करें।

मयंक

(मयंक कुमार अग्रवाल)

